



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 18.04.2026

പ്രധാനവാർത്തകൾ

1. പ്രധാനമന്ത്രി നരേന്ദ്ര മോദി രാജ്യത്തെ അഭിസംബോധന ചെയ്യും. അഭിസംബോധന ഇന്ന് രാത്രി 8.30 ന്.
2. ബജറ്റ് സമ്മേളനം പൂർത്തിയാക്കി പാർലമെന്റിന്റെ ഇരുസഭകളും അനിശ്ചിതകാലത്തേക്ക് പിരിഞ്ഞു. മൂന്ന് ദിവസത്തെ പ്രത്യേക സമ്മേളനവും ഇന്ന് പൂർത്തിയായി.
3. ഈ വർഷത്തെ ഹജ്ജ് തീർത്ഥാടനത്തിന് തുടക്കം. 371 തീർത്ഥാടകരുടെ ആദ്യ സംഘം ന്യൂഡൽഹിയിൽ നിന്ന് മക്കയിലേക്ക് യാത്ര തിരിച്ചു.
4. വാൽപ്പാറ അപകടത്തിൽ മരിച്ച 9 പേർക്കും വിട നൽകി ജന്മനാട് അന്തിമോപചാരം അർപ്പിച്ച് നിരവധി പേർ.
5. സംസ്ഥാനത്ത് കനത്ത ചൂട് തുടരുന്നു. തിങ്കളാഴ്ച മുതൽ ചിലയിടങ്ങളിൽ വേനൽമഴയ്ക്ക് സാധ്യതയെന്ന് കാലാവസ്ഥാ വകുപ്പ്.
6. ഐപിഎൽ ക്രിക്കറ്റിൽ റോയൽ ചലഞ്ചേഴ്സ് ബെംഗളൂരുവിനെതിരെ ഡൽഹി ക്യാപിറ്റൽസിന് 176 റൺസ് വിജയലക്ഷ്യം.

വാർത്തകൾ വിശദമായി.....



---

പ്രധാനമന്ത്രി - അഭിസംബോധന

പ്രധാനമന്ത്രി നരേന്ദ്ര മോദി ഇന്ന് രാത്രി 8.30 ന് രാജ്യത്തെ അഭിസംബോധന ചെയ്യും. വനിതാ സംവരണവുമായി ബന്ധപ്പെട്ട ഭരണഘടനാ ഭേദഗതി ബിൽ ഇന്നലെ ലോക്സഭയിൽ പാസാകാത്തതിന് പിന്നാലെയാണ് പ്രധാനമന്ത്രിയുടെ അഭിസംബോധന. ബിൽ പാസാക്കാൻ ആവശ്യമായ മൂന്നിൽ രണ്ട് ഭൂരിപക്ഷം പ്രതിപക്ഷ പാർട്ടികളുടെ പിന്തുണ ലഭിക്കാത്തതിനെ തുടർന്ന് നേടാൻ സാധിക്കാതെ വരികയായിരുന്നു.



പാർലമെന്റ് - ബിർല

ബജറ്റ് സമ്മേളനം

പൂർത്തിയാക്കി പാർലമെന്റിന്റെ ഇരുസഭകളും അനിശ്ചിതകാലത്തേക്ക് പിരിഞ്ഞു.

ജനുവരി 28 ന് ആരംഭിച്ച ബജറ്റ് സമ്മേളനത്തിന് ശേഷം വനിതാ സംവരണ ഭേദഗതി ബില്ലുമായി ബന്ധപ്പെട്ട് ഈ മാസം 16 മുതൽ മൂന്ന് ദിവസത്തെ പ്രത്യേക സമ്മേളനവും ചേർന്നിരുന്നു. ലോക്സഭയിൽ ഈ കാലയളവിൽ 31 സിറ്റിങ്ങുകൾ നടന്നതായും അവതരിപ്പിച്ച പന്ത്രണ്ട് ബില്ലുകളിൽ 9 എണ്ണം പാസാക്കുകയും ചെയ്തതായി സമ്മേളനത്തിന്റെ അവസാന ദിവസമായ ഇന്ന് സ്പീക്കർ ഓം ബിർള പറഞ്ഞു. ബജറ്റ് സമ്മേളനത്തിൽ രാജ്യസഭ 157 മണിക്കൂറിലധികം പ്രവർത്തിച്ചതായി സഭാ അധ്യക്ഷൻ സി. പി രാധാകൃഷ്ണൻ അറിയിച്ചു.



---

## ഹജ്ജ് തീർത്ഥാടനം

ഇന്ത്യയിൽ നിന്നുള്ള ഈ വർഷത്തെ ഹജ്ജ് തീർത്ഥാടനത്തിന് തുടക്കമായി. 371 തീർത്ഥാടകർ അടങ്ങുന്ന ആദ്യ സംഘം ന്യൂഡൽഹിയിൽ നിന്ന് സൗദി അറേബ്യയിലേക്ക് യാത്ര തിരിച്ചു. ഇന്ദിരാ ഗാന്ധി അന്താരാഷ്ട്ര വിമാനത്താവളത്തിൽ കേന്ദ്ര ന്യൂനപക്ഷകാര്യ മന്ത്രാലയം സെക്രട്ടറി ശ്രീവത്സ കൃഷ്ണ, ഹജ്ജ് തീർത്ഥാടകരെ യാത്രയാക്കി.



## ഹജ്ജ് വിമാനം

സംസ്ഥാന ഹജ്ജ് കമ്മിറ്റിക്ക് കീഴിൽ ഈ വർഷം കൊച്ചിയിൽ നിന്നുള്ള ആദ്യ ഹജ്ജ് വിമാനം ഈ മാസം 30 ന് ഉച്ചയ്ക്ക് 2.10ന് കൊച്ചിയിൽ നിന്ന് പുറപ്പെട്ട് വൈകുന്നേരം 5.30ന് ജിദ്ദയിൽ എത്തിച്ചേരും. മൊത്തം 20 സർവ്വീസുകളാണ് കൊച്ചിയിൽ നിന്ന് ഷെഡ്യൂൾ ചെയ്തിട്ടുള്ളത്. കേരളത്തിൽ കൊച്ചി, കോഴിക്കോട്, കണ്ണൂർ എന്നിവിടങ്ങളിലാണ് എംബാർക്കേഷൻ പോയിന്റുകൾ സജ്ജമാക്കിയിട്ടുള്ളത്.



## വാൽപ്പാറ അപകടം

വാൽപ്പാറ അപകടത്തിൽ മരിച്ചവർക്ക് അന്ത്യോഞ്ജലി അർപ്പിച്ച് ജന്മനാട്. 9 മൃതദേഹങ്ങളും സംസ്കരിച്ചു. മലപ്പുറം പാങ്ങിലെ അമ്പലത്തറ HSS ൽ പൊതുദർശനത്തിന് വെച്ച മൃതദേഹങ്ങളിൽ മന്ത്രി വി.ശിവൻകുട്ടി ഉൾപ്പെടെ നിരവധി പേർ അന്തിമോപചാരം അർപ്പിച്ചു. സ്കൂളിൽ നിന്നുള്ള വിനോദയാത്രാ സംഘം സഞ്ചരിച്ച വാൻ ഇന്നലെ വാൽപ്പാറ ചുരം റോഡിൽ 500 അടി താഴ്ചയിലേക്ക് മറിഞ്ഞാണ് അപകടം ഉണ്ടായത്.

---

**കേരളം- കാലാവസ്ഥ**

സംസ്ഥാനത്ത് കനത്ത ചൂട് തുടരുന്നു. പാലക്കാട് ജില്ലയിൽ താപനില 40°C വരെയും, കൊല്ലത്ത് 39 °C വരെയും കോട്ടയത്ത് 38 °C വരെയും ഉയരുമെന്ന് കാലാവസ്ഥാ വകുപ്പ് അറിയിച്ചു. ഉയർന്ന ചൂടിന്റെ സാഹചര്യത്തിൽ ദുരന്ത നിവാരണ അതോറിറ്റി ജാഗ്രത നിർദ്ദേശങ്ങൾ പുറത്തിറക്കി. അതിനിടെ, സംസ്ഥാനത്ത് ചിലയിടങ്ങളിൽ തികളാഴ്ച്ച മുതൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കാലാവസ്ഥ വകുപ്പ് അറിയിച്ചു.



**വീണാ ജോർജ്ജ്**

പകൽ താപനില ഉയരുന്ന സാഹചര്യത്തിൽ ഭക്ഷ്യ സുരക്ഷാ വകുപ്പ് പരിശോധനകൾ ഊർജ്ജിതമാക്കിയതായി ആരോഗ്യ മന്ത്രി വീണാ ജോർജ്ജ്. കുടിവെള്ളം, ജ്യൂസ് കടകൾ, ജ്യൂസ് നിർമ്മാണ യൂണിറ്റുകൾ എന്നിവ കേന്ദ്രീകരിച്ചാണ് പരിശോധനകൾ. ജില്ലകളിൽ ഭക്ഷ്യ സുരക്ഷാ അസിസ്റ്റന്റ് കമ്മീഷണർമാരുടെ നേതൃത്വത്തിലാണ് പരിശോധന. ഷവർമ ഉൾപ്പെടെയുള്ള ഭക്ഷ്യ വസ്തുക്കൾ വിൽക്കുന്ന സ്ഥാപനങ്ങൾ കേന്ദ്രീകരിച്ചും പരിശോധനകൾ ശക്തമായി തുടരുകയാണെന്നും ആരോഗ്യമന്ത്രി അറിയിച്ചു.



---

## ഡിആർഐ

കോഴിക്കോട് അന്താരാഷ്ട്ര വിമാനത്താവളത്തിൽ 1.58 കോടി രൂപ വിലമതിക്കുന്ന 2 കിലോയോളം വരുന്ന ലഹരി മരുന്നുമായി മലപ്പുറം സ്വദേശി പിടിയിൽ. മസ്കറ്റിൽ നിന്നെത്തിയ ഇയാൾ ഭക്ഷണപ്പൊതികൾക്കുള്ളിൽ ഒളിപ്പിച്ച മയക്കുമരുന്ന്, ഡയറക്ടറേറ്റ് ഓഫ് റവന്യൂ ഇൻ്റലിജൻസ് പിടികൂടുകയായിരുന്നു. രഹസ്യ വിവരത്തിൻ്റെ അടിസ്ഥാനത്തിൽ DRI കൊച്ചി സോണൽ യൂണിറ്റിന് കീഴിലെ ഉദ്യോഗസ്ഥർ നടത്തിയ പരിശോധനയിലാണ് ലഹരിമരുന്ന് കണ്ടെടുത്തത്.



## തമിഴ്നാട്- പശ്ചിമബംഗാൾ

പശ്ചിമ ബംഗാൾ ഒന്നാം ഘട്ടം- തമിഴ്നാട് നിയമസഭാ തിരഞ്ഞെടുപ്പുകളിലേക്കുള്ള വോട്ടെടുപ്പിന് ഇനി നാല് ദിവസം കൂടി. പരസ്യ പ്രചാരണത്തിനുള്ള സമയപരിധി അവസാനിക്കുന്നതിന് മുമ്പായി ഓരോ വോട്ടും ഉറപ്പിക്കാനുള്ള തീവ്ര ശ്രമത്തിലാണ് രാഷ്ട്രീയ പാർട്ടികളും സ്ഥാനാർത്ഥികളും. പ്രമുഖ നേതാക്കൾ ഉൾപ്പെടെ പ്രാചാരണ രംഗത്ത് സജീവമാണ്. ഇരു സംസ്ഥാനങ്ങളിലും ഈ മാസം 23 നാണ് വോട്ടെടുപ്പ്. അതേസമയം, പശ്ചിമ ബംഗാളിൽ സുരക്ഷ ശക്തമാക്കുന്നതിൻ്റെ ഭാഗമായി 'ലക്ഷണ രേഖ' എന്ന പേരിൽ പോളിംഗ് ബൂത്തുകൾക്ക് ചുറ്റും 100 മീറ്റർ പരിധിയിൽ വെളുത്ത ചോക്ക് കൊണ്ട് അടയാളപ്പെടുത്തുമെന്ന് തിരഞ്ഞെടുപ്പ് കമ്മീഷൻ അറിയിച്ചു. ഈ ഭാഗത്തേക്ക് പ്രാഥമിക പരിശോധന പൂർത്തിയാക്കിയ ശേഷം മാത്രമായിരിക്കും വോട്ടർമാർക്ക് പ്രവേശനം.

---

## മംഗളാദേവി (ഇൻട്രോ)

മംഗളാദേവി ചിത്രാപൗർണമി ഉത്സവത്തിന് എത്തുന്ന ഭക്തർക്ക് സുഗമവും സുരക്ഷിതവുമായ ദർശനം ഉറപ്പാക്കാൻ ക്രമീകരണങ്ങൾ ഒരുക്കി ഇടുക്കി, തേനി ജില്ലാ ഭരണകൂടങ്ങൾ. ഇരു ജില്ലാ കളക്ടർമാരുടെയും നേതൃത്വത്തിൽ കുമളിയിൽ ചേർന്ന അന്തർസംസ്ഥാന അവലോകന യോഗത്തിലാണ് ഇതുസംബന്ധിച്ച തീരുമാനമായത്.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്...

(വോയിസ്)



### നല്ലവാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.



### കേന്ദ്ര മന്ത്രിസഭായോഗം

കേന്ദ്ര സർക്കാർ ജീവനക്കാരുടെയും പെൻഷൻകാരുടെയും ക്ഷാമബത്തയിൽ രണ്ട് ശതമാനം വർദ്ധന. ഈ വർഷം ജനുവരി ഒന്ന് മുതൽ മുൻകാല പ്രാബല്യത്തോടെയാണ് വർദ്ധനവ്.



---

**മലയാളം ആൽബം**

കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള ദേശീയ ചലച്ചിത്ര വികസന കോർപ്പറേഷന്റെ 'അച്ചടാസ് ആൽബം' എന്ന മലയാള ഫാൻസി ചിത്രത്തിന്റെ ട്രെയിലർ പുറത്തിറങ്ങി.

ടൈം-ട്രാവൽ പ്രമേയമാക്കി കാലത്തിലൂടെയും ഓർമ്മകളിലൂടെയുമുള്ള യാത്ര അവതരിപ്പിക്കുന്ന ഈ ചിത്രം ഈ മാസം 24 ന് തീയറ്റുകളിൽ പ്രദർശനത്തിനെത്തും.



**പത്തനംതിട്ട (ഇൻട്രോ)**

മേട, വിഷു പുജകൾ പൂർത്തിയാക്കി ശബരിമല ക്ഷേത്ര നട ഇന്ന് രാത്രി 10 ന് അടയ്ക്കും.

കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ ..

(വോയിസ്...)



**മൻ കീ ബാത്ത്**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രദാഷണ പരിപാടി മൻ കീ ബാത്തിലേക്ക് ഈ മാസം 24 വരെ ജനങ്ങൾക്ക് അഭിപ്രായങ്ങൾ പങ്കുവയ്ക്കാം.

മൻ കീ ബാത്തിന്റെ 133-000 പതിപ്പ് ഈ മാസം 26 -ന് ദുരദർശനം ആകാശവാണിയും പ്രക്ഷേപണം ചെയ്യും.



---

## ഐപിഎൽ

ഐപിഎൽ ക്രിക്കറ്റിൽ ഇന്നത്തെ ആദ്യ മത്സരത്തിൽ റോയൽ ചലഞ്ചേഴ്സ് ബെംഗളൂരുവിനെതിരെ - ഡൽഹി ക്യാപിറ്റൽസിന് 176 റൺസ് വിജയലക്ഷ്യം. ടോസ് നഷ്ടപ്പെട്ട് ബാറ്റിങ്ങിനിറങ്ങിയ RCB നിശ്ചിത ഓവറിൽ 8 വിക്കറ്റ് നഷ്ടത്തിൽ 175 റൺസ് നേടി . മറുപടി ബാറ്റിങ്ങിനിറങ്ങിയ ഡൽഹി ഒടുവിൽ വിവരം

ലഭിക്കുമ്പോൾ ----- ഓവറിൽ ----- വിക്കറ്റ് നഷ്ടത്തിൽ ---- റൺസ് എന്ന നിലയിലാണ്. സൺറൈസേഴ്സ് ഹൈദരാബാദ് - ചെന്നൈ സൂപ്പർ കിംഗ്സ് പോരാട്ടം രാത്രി 7:30 ന് ഹൈദരാബാദിൽ നടക്കും.



### പാലക്കാട് (ഇൻട്രോ)

പാലക്കാട് അടുപ്പാടിയിൽ ,, പിറന്ന ഉടൻ അമ്മയിൽ നിന്ന് വേർപെട്ട കാട്ടാനക്കുട്ടിക്ക് സംരക്ഷണം ഒരുക്കി വനം വകുപ്പ്. നാല് ദിവസമായി വനത്തിൽ തന്നെ താവളമൊരുക്കി അമ്മയാനയെ കാത്തിരിക്കുകയാണ് ഉദ്യോഗസ്ഥർ.

ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത തയ്യാറാക്കിയ റിപ്പോർട്ട്.....

(വോയിസ്...)



### പത്തനംതിട്ട അപകടം

പത്തനംതിട്ട കുമ്പഴയിൽ ഓട്ടോയും ലോറിയും കൂട്ടിയിടിച്ച് രണ്ടുപേർ മരിച്ചു. റാന്നി വടശ്ശേരിക്കര സ്വദേശികളായ ഓട്ടോ ഡ്രൈവർ ഫിലിപ്പ്, ബന്ധുവായ ജിൻസി സാലി എന്നിവരാണ് മരിച്ചത്. ഇരുവരെയും പത്തനംതിട്ട ജനറൽ ആശുപത്രിയിൽ എത്തിച്ചെങ്കിലും രക്ഷിക്കാനായില്ല.

---

## കണ്ണൂർ ശിക്ഷാ വിധി

2011-ൽ കണ്ണൂർ ആലക്കോട് തിമിരിയിൽ ആർ എസ്എസ് പ്രവർത്തകരെ ബോംബറിഞ്ഞു കൊലപ്പെടുത്താൻ ശ്രമിച്ച കേസിൽ പഞ്ചായത്ത് അംഗം ഉൾപ്പെടെ 10 പേർക്ക് 25 വർഷം തടവും 2 ലക്ഷത്തി 60,000 രൂപ വീതം പിഴയും ശിക്ഷ വിധിച്ചു. തളിപ്പറമ്പ് അഡീഷണൽ ജില്ലാ സെഷൻസ് കോടതിയാണ് ശിക്ഷ വിധിച്ചത്. ശിക്ഷാ വിധിയോടെ പഞ്ചായത്തംഗം അയോഗ്യനാക്കപ്പെടും.



## വൺ കേരള ഗേൾസ് ക്യാമ്പ്

കേരള -ലക്ഷദ്വീപ് എൻ.സി.സി ഡയറക്ടറേറ്റിന് കീഴിലുള്ള വൺ കേരള ഗേൾസ് ബറ്റാലിയന്റെ വാർഷിക പരിശീലന ക്യാമ്പിന് തുടക്കമായി. ജഗതി ബധിര വിദ്യാലയത്തിൽ ഇന്നലെ ആരംഭിച്ച ക്യാമ്പ് ഈ മാസം 26 ന് സമാപിക്കും. റിപ്പബ്ലിക് ഡേ ക്യാമ്പിനുൾപ്പെടെ പങ്കെടുക്കാൻ സന്നദ്ധരായ കേഡറ്റുകളെ തിരഞ്ഞെടുത്ത് പരിശീലനം നൽകുകയാണ് പ്രധാന ലക്ഷ്യം.



## മത്സ്യ തൊഴിലാളി മരിച്ചു

കോഴിക്കോട് ബേപ്പൂരിൽ നിന്നും മത്സ്യബന്ധനത്തിന് പോയ ബോട്ടിന്റെ ഡക്കിൽ ഇറങ്ങിയതിനെ തുടർന്ന് ശ്വാസ തടസം നേരിട്ട തൊഴിലാളി മരിച്ചു. 19 വയസ്സുള്ള ബംഗാൾ സ്വദേശി ഷഹദാബ് ദാസാണ് മരിച്ചത്.



---

**ലക്ഷദ്വീപ് - മത്സ്യബന്ധനം**

ലക്ഷദ്വീപിൽ ആഴക്കടൽ മത്സ്യബന്ധനത്തിന് സഹായകമാവുന്ന ഫിഷ് അഗ്രിഗേറ്റിംഗ് ഡിവൈസ് സ്ഥാപിച്ചു. ലക്ഷദ്വീപ് ഫിഷറീസ് വകുപ്പും കവരത്തിയിലെ ഡോ. BR അംബേദ്കർ ഗവൺമെന്റ് ഐ ടി ഐ യും സംയുക്തമായാണ് ഉപകരണം സ്ഥാപിച്ചത്. ഇതാദ്യമാണ് ലക്ഷദ്വീപിന്റെ ആഴക്കടലിൽ വിദ്യാർത്ഥികളുടെ കൂട്ടായ്മയിൽ FAD സ്ഥാപിക്കുന്നത്.



**മനുഷ്യാവകാശ കമ്മീഷൻ**


തിരുവനന്തപുരം മെഡിക്കൽ കോളേജ് ആശുപത്രിയിലെ തീവ്രപരിചരണ വിഭാഗത്തിൽ ഒരു മാസം മുമ്പുണ്ടായ തീപിടുത്തത്തിന് ശേഷം തുണികൊണ്ടുമറച്ച താത്കാലിക സംവിധാനത്തിലാണ് ഐ. സി യു പ്രവർത്തിക്കുന്നതെന്ന പരാതി അടിയന്തരമായി അന്വേഷിക്കണമെന്ന് മനുഷ്യാവകാശ കമ്മീഷൻ. പത്രവാർത്തയുടെ അടിസ്ഥാനത്തിൽ കമ്മീഷൻ സ്വമേധയ എടുത്ത കേസിലാണ് നടപടി. ഡെപ്യൂട്ടി ഡിഎംഇ റാങ്കിലുള്ള മുതിർന്ന ഉദ്യോഗസ്ഥനെ നിയോഗിച്ച് ഉടൻ അന്വേഷണം നടത്തണമെന്ന് മെഡിക്കൽ വിദ്യാഭ്യാസ ഡയറക്ടർക്ക് കമ്മീഷൻ നിർദ്ദേശം നൽകി.



---

## ഇടുക്കി ആയുധശേഖരം

ഇടുക്കി ഉടുമ്പന്നൂരിൽ ആയുധശേഖരവും ചാരായം വാറ്റാൻ സൂക്ഷിച്ച കോടയുമായി ഒരാളെ പോലീസ് അറസ്റ്റ് ചെയ്തു. ഉഷുകുന്ന് സ്വദേശി പ്രവീൺ ആണ് പിടിയിലായത്. പ്രതിയുടെ വീട്ടിൽ നടത്തിയ പരിശോധനയിൽ വൻ ആയുധശേഖരവും കണ്ടെടുത്തു.



RNU TVPM